

Na veivuke ena tiko ena vale saumi

Veivuke vei ira na saumi vale

Vosa vei keitou kevaka o gadreva na veivuke ena isau ni nomu vale saumi se isau ni nomu itikotiko. Keitou solia na veivuke vakailavo vei ira na lewenivanua me ra tiko ena vale saumi vakaitaukei. Oqo e ra okati kina na gonevuli kei ira e ra sa sivia na yabaki 65.

E sega ni gadrevi me sa soli rawa tiko vei iko na veivuke mo qai rawata kina na veivuke. Ena rawa ni soli vei iko kevaka e lailai ga na ilavo o rawata tiko.

Na veivuke e soli e na vakatau ena nomu ituvaki, ilavo e rawati kei na iyau o taukena.

Na veivuke ena isau ni saumi e tomani tikoga

Kevaka o gadreva na veivuke ena isau ni nomu vale saumi se itikotiko, ena rawa ni soli vei iko na veivuke ni sau ni vale e vakatokai na Accomodation Supplement. E sega ni soli vei ira e ra tiko ena veivakavaletaki raraba.

Ena rawa ni soli talega vei iko na ikuri ni veivuke vakawawa e vakatokai na Temporary Additional Support kevaka o gadreva e so tale na ikuri ni veivuke me baleta na nomu isau ni vale kei na veika tale e so. Ena rawa ni saumi me yacova na 13 na macawa ena dua na gauna.

Saumi ni sau ni vale e sa dede na kena sega tu ni saumi

Mo kusarawa kevaka e bera tiko na nomu saumi vale. Veitalanoataka kei na nomu itaukei ni vale e dua na ituvatuva me na saumi kina na isau ni vale e bera tu na kena saumi. Kevaka e sega ni rawa, keitou na rawa ni veivuke me kakua ni yali kina na nomu vale.

Ena rawa soli vei iko na veivuke ni isau ni vale e se bera tu ni saumi na Rent Arrears Grant. Ena gadrevi mo sauma lesu tale na ilavo oqo.

Na ivakadei ni isau ni vale kei na isau ni vale me soli taumada

Ena rawa ni keitou veivuke kevaka o sa raica e dua na vale me baleta na ivakadei ni isau ni vale kei na isau ni vale me saumi taumada.

Mo vosa mai vei keitou me keitou na qai cakacakataka na mataqali veivuke cava e rawa ni soli vei iko. Ena rawa beka ni ivakadei ni isau ni vale se isau ni vale e saumi taumada. Ena gadrevi mo sauma lesu tale na ilavo oqo.

Toki vale

Na veivuke ma baleta na toki e rawa ni baleta na qiqi se lori saumi me vodo kina na iyaya. E rawa ni vagolei talega vei ira e ra dau tokitoki kevaka o sega ni rawa ni toki ga vakataki iko, me baleta beka na nomu yabaki, tauvimate se vakaleqai na ituvaki ni yago.

Ena gadrevi mo sauma lesu tale na ilavo oqo.

Mo rawata na veivuke me baleta na vale saumi

Kevaka e dredre na nomu kunea e dua na vale mo tiko kina baleta na kemu ituvaki, keitou rawa ni veivuke me keitou solia e dua na ivola vakadeitaki isau ni vale me soli vua na itaukei ni vale.

Na sala mo vakarautaka kina na nomu ivola ni kerekere

E rawa ni o kerekere e matana votu se ena talevoni

E na gadrevi mo vakasokumuna taumada eso na ivola tukutuku ni bera ni o kerekere, oka kina na:

- ivakadinadina me baleti iko
- itukutuku me baleta na ilavo o rawata kei na iyau o taukena
- ivakadinadina ni veika o sauma (me vaka na isau ni toki se isau ni vale e sa bera tu na kena saumi)
- nomu veiyalayalati ni tawani vale saumi.

Kerekere e matana votu

Mo lako ki na valenivolavola ni Work and Income Service Centre. E daumaka mo veivosakitaka taumada na gauna mo lako kina. E rawa ni o raica na keitou itukutuku ena workandincome.govt.nz/findus

Kerekere ena talevoni

Na kerekere ena talevoni, mo qiriti keitou mai na 7 ena mataka ki na 6 ena yakavi ni Moniti ki na Vakaraubuka kei na 8 ena mataka ki na 1 ena sigalevu ena Vakarauwai. Qiriti keitou ena:

- **0800 559 009** Yabaki ni cakacaka
- **0800 552 002** Qase
- **0800 88 99 00** Gonevuli

O ira e taura tiko na veisaumi ni iTabagone se o ira na itubutubu ni gone, yalo vinaka mo veitaratara vakadodonu kei na Dauniveitokoni ni iTabagone.

Kevaka o didivara se sega ni o rogo vakavinaka, se dredre mo veitalanoa ena talevoni, ena rawa mo:

- text: **029 286 7170**
- imeli: **MSD_Deaf_Services@msd.govt.nz**
- vakayagataka na veiqaravi ni vakau itukutuku na NZ Relay Services: **NZRelay.co.nz**

Me ikuri ni itukutuku

Lako ki na workandincome.govt.nz/housing

E rawa ni o raica ena initaneti na veika e rawa ni soli vei iko ena check.msd.govt.nz

